



گورنر KATHY HOCHUL

فوری ریلیز کے لیے: 2024/16/7

گورنر HOCHUL نے لانگ آئی لینڈ پر ساحلی پٹی کی بحالی کے لیے تقریباً \$8 ملین کا اعلان کیا ہے

بیکسٹر بیج ساحلی پٹی کی بحالی سے سیلاب کی روک تھام کی جائے گی اور پورٹ واشنگٹن کمیونٹی کا تحفظ کیا جائے گا

تقریب کی تصاویر گورنر کے Flickr پیج پر دستیاب ہیں

گورنر Hochul نے آج لانگ آئی لینڈ پر ساحلی پٹی کی بحالی کے لیے تقریباً \$7.7 ملین کا اعلان کیا ہے۔ اس سرمایہ کاری سے پورٹ واشنگٹن میں بیکسٹر بیج کے کٹاؤ شدہ ساحل کی مرمت میں مدد ملے گی۔ ساحلی پٹی کے کٹاؤ اور نقصان کے نتیجے میں از حد بگڑتی ہوئی سیلابی صورت حال، کمیونٹیز کو لاحق خطرہ بڑھ گیا ہے اور پودے اور سمندری حیات متاثر ہوئی ہے۔

"لانگ آئی لینڈ کے باشندے سمجھتے ہیں کہ ایک ہی دن کی بارش سے مضافاتی علاقے کتنی جلدی سیلاب زدہ علاقوں میں بدل سکتے ہیں،" گورنر Hochul نے کہا۔ "اس فنڈنگ سے پورٹ واشنگٹن کو مدد ملے گی کہ بنیادی ڈھانچے میں اہم بہتریاں لائی جائیں اور ایک لچکدار کمیونٹی قائم کی جائے جو انتہائی شدت والے موسمی حالات کی بڑھتی ہوئی تعداد کا سامنا کر سکیں۔"

بیکسٹر بیج پر صفحہ ہستی سے غائب ہونے والی یہ ساحلی پٹی نہ صرف پودوں اور سمندری حیات، رہائش گاہ اور ساحل سمندر کے نقصان پر اہم اثرات مرتب کرتی ہے، بلکہ کافی زیادہ سیلاب آنے سے کئی دسیوں ہزار باشندے بے گھر و بدحال ہو سکتے ہیں۔ شدید بارشوں اور سیلاب کے واقعات کے دوران، ساحلی روڈ پر سیلاب کی وجہ سے رہائشی اکثر پھنس جاتے ہیں۔

ساحلی کٹاؤ اور سیلاب میں کمی لانے اور پیدل چلنے والوں کے رابطے کو بہتر بنانے کے لیے، \$7.7 ملین استعمال کیے جائیں گے۔ اس مجوزہ تعمیر میں ایک دانے دار اسفالٹ والی روش، ایک چٹان والی سیل، پُشتے والی دیوار کی مرمت، اور سیلاب اور کٹاؤ کو روکنے کے لیے سمندری پودے لگانا شامل ہے۔ تمام رہائشیوں کے لیے ساحلی پٹی کو بہتر بنانے کے لیے نظارہ کرنے والی بلند پیدل روشیں، بالائی ساحل کی زمین کی تزئین، بینچز، بس شیلٹر اور توانائی کی بچت والی لائٹنگ بھی لگائی جائے گی۔ اس پروجیکٹ سے نہ صرف پورٹ واشنگٹن کے رہائشیوں کو تحفظ فراہم کیا جائے گا بلکہ نئے سیاحوں کو ترغیب ملے گی اور مقامی کاروباری ڈسٹرکٹ کی معاونت کی جائے گی۔

یہ فنڈنگ ریاست کے موجودہ کیپیٹل فنڈنگ وسائل سے فراہم کی جا رہی ہے۔

ریاست نیو یارک کے محکمہ برائے ماحولیاتی تحفظ کے عبوری کمشنر Sean Mahar نے کہا، "چونکہ موسمیاتی تبدیلی اور سطح سمندر میں اضافے سے ہماری ساحلی کمیونٹیز کے لیے خطرات میں اضافہ ہو رہا ہے، تو گورنر Hochul کی ساحلی پٹی کی بحالی میں سرمایہ کاری سے لانگ آئی لینڈ پر ساحلی پائیداری میں بہتری لانے کے لیے براہ راست مدد فراہم کی جا رہی ہے۔ DEC کے ساحلی اور پانی کے معیار کے ماہرین، ان اہم کوششوں کی حمایت

کرنے والے بہت سے شراکت داروں کے ساتھ کام جاری رکھیں گے تاکہ اس خطے میں ہمارے ساحلی ماحولیات اور کمیونٹیز کی حفاظت کرنے والی حکمت عملیوں کو آگے بڑھایا جائے۔"

**رکن اسمبلی Gina Sillitti نے کہا،** "یہ عہدہ سنبھالنے کے بعد سے، میری اولین ترجیحات میں سے ایک یہ ہے کہ میئر Nora Haagenon کے ساتھ انتہک محنت کی جائے تاکہ بیکنسٹر بیچ کی ساحلی پٹی کی مرمت اور بحالی کے لیے اشد ضروری فنڈز حاصل کیے جائیں۔ مجھے یہ اعلان کرتے ہوئے فخر ہے کہ گورنر Hochul نے ہمارے فوری مطالبات کا جواب دیا ہے اور وہ اس اہم پروجیکٹ کے لیے انقلابی تبدیلی والے \$7.7 ملین فراہم کر رہی ہیں۔ اس فنڈنگ سے نہ صرف ساحلی پٹی کو نئی زندگی ملے گی اور مینہاسیٹ بے کی بحالی کا کام کیا جائے گا بلکہ ساحلی روڈ کو مسلسل سیلاب اور کٹاؤ سے بھی بچایا جائے گا جس کی وجہ سے اکثر ہمارے رہائشی پھنس جاتے ہیں اور خطروں سے دوچار ہوتے ہیں۔"

**نساؤ کاؤنٹی کی اقلیتی لیڈر Delia DeRiggi-Whitton نے کہا،** "یہ ساحلی روڈ، نساؤ کاؤنٹی کے کئی لاکھ شہریوں کے لیے رسائی کا ایک اہم مقام اور DOT کا نامزد کردہ ایک ہنگامی راستہ ہے، اور ہمیں پُرجوش انداز میں کام کرنا چاہیے تاکہ عوامی تحفظ کے مفادات میں اس کی ساختی سالمیت، اقتصادی ترقی، اور ماحولیاتی شکل و صورت برقرار رکھی جائے۔ نساؤ کاؤنٹی کے شمالی ساحل پر گہری توجہ دینے پر، میں گورنر Hochul اور ان کی انتظامیہ کا شکریہ ادا کرتی ہوں، اور میئر Nora Haagenon کی انتہک حمایت اور ہمارے خطے میں اس حالیہ بنیادی ڈھانچے کے چیلنج سے نمٹنے کے لیے ان کی قیادت کی تعریف کرتی ہوں۔"

**ٹاؤن آف ہیمپسٹیڈ کی رکن کونسل Mariann Dalimonte نے کہا،** "آج کا اعلان ہماری کمیونٹی کے لیے ایک اہم قدم ہے، جو بیکنسٹر بیچ پر ساحلی پٹی کی بحالی کی فوری ضرورت پوری کرتا ہے۔ ہمارے ماحولیاتی اور حفاظتی خدشات کے لیے گورنر Hochul، اور خاتون رکن اسمبلی Sillitti کی ثابت قدم حمایت اور عزم پر میں تہ دل سے ان کا شکریہ ادا کرنا چاہتی ہوں۔ یہ سرمایہ کاری نہ صرف ہماری قیمتی سمندری اور نباتاتی حیات کی حفاظت کرتی ہے بلکہ یہ 12,000 سے زائد رہائشیوں کی حفاظت اور سلامتی کو بھی یقینی بناتی ہے۔ آنے والی نسلوں کے لیے اپنے گھروں اور ماحول کی حفاظت کرنے میں ہماری مدد کرنے پر، گورنر Hochul اور خاتون رکن اسمبلی Sillitti، آپ کا شکریہ۔"

**میئر برائے بیکنسٹر اسٹیٹس Nora Haagenon نے کہا،** "گورنر کی طرف سے اس فراخدلانہ گرانٹ سے ہمارے بیکنسٹر اسٹیٹس بیچ کی بحالی میں ہمیں مدد ملے گی۔ ہمیں بہت خوشی اور فخر ہے کہ گورنر نے مینہاسیٹ بے کے ساتھ آبی کنارے کی پائیداری اور مچھلیوں اور آبی پرندوں کے قدرتی مسکن کو برقرار رکھنے کی اہمیت تسلیم کی ہے۔ آپ کا شکریہ، گورنر Hochul۔"

**نیو یارک کے مکینوں کے تحفظ کے لئے گورنر Hochul کا جامع پائیداری کا منصوبہ**  
گورنر Hochul نے اپنے 2024 کے اسٹیٹ آف دی اسٹیٹ خطاب کے ایک جزو کے طور پر نیو یارک کے باشندوں کو شدید موسم سے بچانے کے لیے ایک جامع حفاظتی منصوبے کا اعلان کیا تھا۔ جھلکیوں میں شامل ہیں:

- **'پائیداری اور تیاری' پروگرام کی تخلیق** تاکہ مستقبل کے طوفانوں سے پہلے کم اور درمیانی آمدنی والے گھریلو مالکان کے لیے پائیداری کی کوششوں میں مدد کے لیے لچکدار فنڈ قائم کیا جائے۔ یہ پروگرام، ریاستی گھروں اور کمیونٹی کی تجدید کے لیے ممکن بنائے گا کہ طوفان کے بعد کے حالات میں سیلاب کی تباہ کاری سے دوچار ہونے والے گھرانوں کی ضروری مرمتیں کرنے میں معاونت کی جائے اور یہ سیلاب سے بچاؤ کے لیے پیشگی بہتریوں کے اقدامات کرنے کی لاگت کا احاطہ کرے گا۔
- **بلیو بفرز رضاکارانہ خریداری پروگرام کا قیام،** جو \$250 ملین سے قائم کیا جائے گا جس میں مالی سال 2024 کا نافذ العمل بجٹ شامل ہے تاکہ سیلاب کے خطرے سے سب سے زیادہ دوچار کمیونٹیز میں خریداری کی حوصلہ افزائی کی جائے۔ اس پروگرام میں پہلے تو رسائی بڑھانے اور تعلیم کو ترجیح دی جائے گی اور پھر سیلاب کے خطرے کی سطح کی بنیاد پر رضاکارانہ پروجیکٹس کی نشاندہی شروع کی

- جائے گی، جو اس بات کو یقینی بنائے گا کہ ہم اپنی ان کمیونٹیز کا تحفظ کریں جو بلند سیلابی پانی اور طوفانوں کی وجہ سے سب سے زیادہ خطرے سے دوچار ہیں۔
- **ناگہانی آفات کا ریاست گیر طور پر سدباب کرنے کے لیے بڑی سرمایہ کاریاں کی جائیں تاکہ عملے کے مزید افراد میدان عمل میں آسکیں، تربیت اور تیاری میں بہتری لائی جائے اور جیسے ہی ابھرتے ہوئے خطرات پیدا ہوں تو ان سے نمٹا جائے۔**
  - **ساحلی کٹاؤ کے خطرے کے علاقے (Coastal Erosion Hazard Area, CEHA) کے نقشہ جات کو اپ ڈیٹ کرنا، جو ساحلوں، ریتیلے ٹیلوں، اور سیلاب کے مقابلے کی قوت برقرار رکھنے والی اور ان میں اضافہ کرنے والی قدرتی رکاوٹوں کے تحفظ کے لیے ضروری ہیں تاکہ کمیونٹیز اور پرمٹ کے درخواست دہندگان فوری طور پر یہ تعین کر سکیں کہ آیا کوئی پراپرٹی CEHA کے اندر ہے یا نہیں۔**

ووٹروں سے منظور شدہ \$4.2 بلین کا صاف پانی، صاف ہوا اور گرین جابز انوائرمینٹل بانڈ ایکٹ، اس اور دیگر کئی کاوشوں کی معاونت میں مدد کر رہا ہے، بشمول پانی کے معیار کو بہتر کرنے اور مقابلہ کرنے کی صلاحیت کے حامل بنیادی ڈھانچے کے لیے فنڈز مہیا کرنا۔ یہ بانڈ ایکٹ، پانی کے پرانے بنیادی ڈھانچے کو اپ ڈیٹ کرنے اور پانی کے معیار کی حفاظت، شدید طوفانوں اور سیلاب کا سامنا کرنے کی کمیونٹیز کی صلاحیت کو مضبوط بنانے، فضائی آلودگی اور کم سودمند آب و ہوا میں تبدیلی کرنے والے اخراج کو کم کرنے، مسکنوں کی بحالی، اور بیرونی جگہوں اور مقامی فارموں کو محفوظ کرنے کے لیے فنڈنگ کی تاریخی سطح میں اضافہ کر رہا ہے۔ پسماندہ کمیونٹیز کو بانڈ ایکٹ فنڈنگ کی مراعات کا کم از کم 35 فیصد ملے گا، جس کا ہدف 40 فیصد ہے۔ بانڈ ایکٹ کے متعلق مزید معلومات کے لیے، [www.ny.gov/BondAct](http://www.ny.gov/BondAct) پر جائیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
 ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
 گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)